

# ஈழமுரசு

## தேசியத்தை இழந்ததன் பின் தேசியக் கூட்டமைப்பு எதற்கு?

தமிழ்த் தேசியக் கூட்டமைப்பு வரும் சிறிலங்காவின் நாடாளுமன்றத் தேர்தலில் மூன்று துண்டுகளாக சிதறண்டு போட்டியிடவுள்ளதாக அறிய வருகின்றது. சம்பந்தத் தலைமையில் தமிழ்த் தேசியக் கூட்டமைப்பு என்ற அணியும், சிவாஜிவிங்கம், சிறீகாந்தா போன்றவர்கள் இதுசாரி முன்னணியுடன் இணைந்தும், எந்தக் கட்சிகளையும் சாராது தமிழ்த் தேசியக் கூட்டமைப்பில் இருந்த முன்னைய நாடாளுமன்ற உறுப்பினர்கள் இன்னொரு பிரிவாகவும் போட்டியிடவுள்ளதாக தெரியவருகின்றது.

தமிழ்த் தேசியம் சார்ந்த சிந்தனை கொண்டவர்களை தமிழ்த் தேசியக் கூட்டமைப்பில் இருந்து வெளியேற்றி விட்டு, தமிழ்த் தேசியக் கூட்டமைப்பில் ஒரு புதிய அணியை உருவாக்கி இந்தத் தேர்தலில் போட்டியிட விருப்பிய சம்பந்தன் தலைமையிலான அணியினரின் செயற்பாட்டினாலேயே இந்த நிலைமை ஏற்பட்டதாகவும் தெரியவருகின்றது. விடுதலைப் புலிகள் சம இராணுவப் பலத்தோடு இருந்தபோது எதிர் ரேதிர் கருத்து நிலைப்பாடுகளைக் கொண்டுள்ளபோதும் தமிழ்த் தேசியம் தொடர்பாக ஒருமித்த கருத்தைக் கொண்டிருக்கும் சக்திகளை ஒன்றிணைத்து, தமிழ் மக்களின் அரசியல் சக்தியாக தமிழ்த் தேசியக் கூட்டமைப்பை உருவாக்கினார்கள் என்பது யாவரும் அறிந்த ஒரு விஷயம். விடுதலைப் புலிகளால் முன்னெடுக்கப்பட்ட தாயகம், தேசியம், தனியாட்சி உரிமை என்ற கோட்டாட்டை ஏற்றுக்கொண்ட தமிழரசுக் கட்சி உட்பட விடுதலைப் புலிகளால் தடை செய்யப்பட்டிருந்த இயக்கங்களின் தமிழ்த் தேசியத்தை ஏற்றுக்கொண்ட கட்சி உறுப்பினர்களும் பகைமையை மறந்து இந்த கூட்டமைப்பிற்குள் உள்வாங்கப்பட்டார்கள். சம்பந்தன் அவர்களின் வயது, அரசியல் அனுபவத்தை கருத்தில் கொண்டு இந்தக் கூட்டமைப்பின் தலைமைப் பொறுப்பும் அவரிடம் வழங்கப்பட்டது.

மக்களால் விருமப்பட்டு, ஏற்றுக்கொள்ளப்பட்ட ஒரு கட்சியாக இது உருவாகியிருந்தமையினாலேயே, மக்கள் இந்தக் கூட்டமைப்பை தமது அரசியல் சக்தியாக உள்வாங்கிக்கொண்டு, கடந்த நாடாளுமன்றத் தேர்தலில் பெருவாரியான வாக்குகளை வழங்கி, போட்டியிட்ட பெரும்பான்மையான வேட்பாளர்களை வெற்றிபெறவும் வைத்தார்கள். இதனாலேயே முதல் தேர்தலிலேயே 22 ஆசனங்களை தமிழ்த் தேசியக் கூட்டமைப்பினால் வடக்கு, கிழக்கில் இருந்து பெறமுடிந்தது.

இன்று பாரிய மாற்றங்களை தமிழினம் சந்தித்து விட்டது. தமது ஏக பிரதிநிதிகளான விடுதலைப் புலிகள் முன்னிலையாக்காவில் எடுத்த முடிவின் அடிப்படையில், மொனமமாகிப் போயுள்ள வெற்றிடத்தில், இப்போது தலைமைக்கான போட்டிகள் கடுமையாகியுள்ளன. இந்தப் போட்டியினால், தமிழ் மக்களின் எதிர்கால நலன்களைக் கருத்தில் கொள்ளாது, தங்கள் சுயநலன் சார்ந்த முடிவுகளை ஒவ்வொருவரும் தங்கள் விருப்பம் போன்று எடுக்கத் தொடங்கியுள்ளனர். இந்த நிலையில், தமிழ் மக்களின் ஒரே அரசியல் சக்தியாக இருந்து, பொறுப்பாக நடந்துகொள்ள வேண்டிய தமிழ்த் தேசியக் கூட்டமைப்பு அதனை மேலும் சிதைக்கின்ற வகையில் செயற்பாடுகளை முன்னெடுத்த வருவதாகிறது, தமிழ் மக்களுக்கு பெரும் அதிர்ச்சியை ஏற்படுத்தியுள்ளது.

எந்தக் குறிக்கோளுடன் தமிழ்த் தேசியக் கூட்டமைப்பு உருவாக்கப்பட்டதோ, அந்தக் குறிக்கோளையும் மறந்து, வரும் தேர்தலில் தேசியக் கூட்டமைப்பின் உறுப்பினர்கள் துண்டாக உடைந்து வாக்குகளை சிதைத்து நாடாளுமன்றத்தில் தமிழ் மக்களின் அரசியல் பலத்தை மழுங்கடிக்கும் நடவடிக்கையில் இறங்கியுள்ளமையானது மிகவும் திட்டமிட்ட ஒரு நடவடிக்கையாகவே பார்க்க முடிகின்றது. ஏற்கனவே, தமிழ் மக்களின் ஆயுதப் போராட்டத்தை மிகவும் திட்டமிட்ட ரீதியில் அடக்கி தமிழர்களின் இராணுவ பலத்தை சிதைத்தவர்கள், நற்போது அரசியல் பலத்தையும் சிதைப்பதற்கு மிகவும் திட்டமிட்டு காய்களை நகர்த்தி வருகின்றார்கள் என்பது வெளிப்படையானது.

இந்தக் காயநகர்த்தலுக்குள் அகப்பட்டு, தேசியத்தைப் பற்றி வாய் திறப்பவர்கள் தமிழ்த் தேசியக் கூட்டமைப்பில் இருக்கமுடியாது என்று சொல்பவர்கள், தமிழ்த் தேசியக் கூட்டமைப்பு எதற்காக உருவாக்கப்பட்டது என்பதை மறந்தவர்களாகவே கருத இடமுண்டு. அவ்வாறான முடிவை கூட்டமைப்பின் தலைமைப் பொறுப்பை வகிக்கும் திரு.சம்பந்தன் அவர்கள் எடுப்பதானது, பல்வேறு கேள்விகளை எழுப்பும் மக்கள் மத்தியில் ஏற்படுத்தியுள்ளது.

தமிழ் மக்களின் சொந்த விருப்புக்களுக்கு அப்பால், மற்றவர்களின் விருப்பிற்காக சம்பந்தன் அவர்கள் நடந்துகொள்வாரேயாக இருந்தால், தமிழ் மக்களால் நிச்சயமாக அவர் தூக்கியெறியப்படுவார் என்பது திண்ணம்.

தேசியத்தை இழந்ததன் பின், தமிழ்த் தேசியக் கூட்டமைப்பு எதற்கு? என்பதை சம்பந்தர்கள் சிந்திக்க வேண்டும்.

# தமிழினப் படுகொலையை மறைக்க, படாதபாடு

## உண்மையை அம்பலப்படுத்தும் ஐ.நாவின் முன்னாள் பேச்சாளர்

மிகவும் திட்டமிட்ட ரீதியிலேயே தமிழர்கள் படுகொலை செய்யப்பட்டுள்ளனர் என்பதைத் தற்போது வெளியாகும் செய்திகள் உறுதிப்படுத்திக் கொண்டிருக்கின்றன. பதவியை விட்டு விலகியதன் பின்னரே உண்மையை ஒத்துக்கொள்ளும் நிலையில் இன்று உலகின் பொறுப்பு வாய்ந்த அதிகாரிகள் இருக்கின்றார்கள். அந்த விசையில் தற்போது பதவி விலகியதன் பின் உண்மைகளை வெளியிட்டு ஐ.நாவுக்கும் சிறிலங்காவுக்கும் அதிர்ச்சியை ஏற்படுத்தியுள்ளார் இலங்கைக்கான ஐ.நா வின் முன்னாள் பேச்சாளர் கோர்டன் வையஸ். சிறிலங்கா அரசிற்கும், விடுதலைப் புலிகளுக்கும் இடையிலான மோதலின் இறுதிக் கட்டத்தில் சுமார் 40 ஆயிரம் பொதுமக்கள் வரை கொல்லப்பட்டிருக்கலாம் எனவும், சிறிலங்கா அரசை சர்வதேச யுத்தக் குற்ற விசாரணைக்கு உட்படுத்த வேண்டும் எனவும் அவுஸ்திரேலியாவின் ஏ.பி.சி. செய்திச் சேவைக்கு அளித்துள்ள பேட்டியிலேயே அவர் இதனைக் குறிப்பிட்டுள்ளார்.

உக்கிரமான கடைசிக் கட்டப் போரின்போது பல உண்மைத் தகவல்களை வையஸ் அப்போதே வெளியிட்டுக் கொண்டிருந்ததால் அவர் மீது சிறிலங்கா அரசு கடும் ஆத்திரத்துடன் இருந்தது. நாட்டை விட்டு வெளியேறும்படியும் சிறிலங்காவின் பணிக்கப்பட்டார். இதன்போது ஐ.நா. பொதுச் செயலாளர் பான் கி மூன் கூட வையஸைக் கட்டுப்படுத்த முயற்சித்தார் என்றும் செய்திகள் வெளியாகின என்பது நினைவிருக்கலாம். இவ்வாறு நெருக்கடிகளை எதிர்கொண்ட வையஸ், ஐக்கிய நாடுகள் சபைக்கான தனது 14 வருட சேவையில் இருந்து அண்மையில் பதவி விலகியுள்ளார். நற்போது அவுஸ்திரேலியாவில் தங்கியுள்ள கோர்டன் வையஸ் இலங்கை மோதல் குறித்து புத்தகமொன்றை எழுதி வருகிறார்.

சிறிலங்கா அரசு சர்வதேச சமூகத்தை ஏமாற்றியது எனத் தனது பேட்டியில் குறிப்பிட்டுள்ள அவர் மேலும் தெரிவித்துள்ளவை வருமாறு, சுமார் 10 ஆயிரம் முதல் 40 ஆயிரம் வரையிலான பொதுமக்கள் ஜனவரிக்கும் மேலும் மாத்தத்திற்கும் இடையில் பலியாகினர் என நான் கேள்விப்பட்டேன்.

பாதுகாப்பு வலயத்திற்குள் இருந்த நம்பகத்தன்மை மிக்க வட்டாரங்களே இதனைத் தெரிவித்தன. பொது மக்கள் பாதுகாக்கப்படுவார்கள் என ஐக்கிய நாடுகள் செயலாளர் நாயகத்திற்கு சிறிலங்கா அரசு தொடர்ச்சியாக இக் காலப் பகுதியில் உறுதியளித்து வந்தது. பொதுமக்களுக்கு எவ்வித உயிரிழப்பும் ஏற்படாது, இதவே பல வருடங்களாக சிறிலங்கா இராணுவத்தின் பாரம்பரியமாகவும், வழிகாட்டும் கொள்கையாகவும் உள்ளது, பொதுமக்களின் உயிர்களைப் பாதுகாப்பதற்காக கனரக ஆயுதங்கள் பயன் படுத்தப்படமாட்டா என்றெல்லாம் சிறிலங்கா அரசு தெரிவித்து வந்தது.

எனினும், கொல்லப்பட்டவர்கள் என நான் கருதும் பொதுமக்களின் எண்ணிக்கையைக் கருத்தில் கொள்ளும்போது நிலைமை வேறு மாதிரியாக இருந்தது போலாகின்றது. சகல விதமான ஆயுதங்களும் பயன் படுத்தப்பட்டன. துப்பாக்கிகள் போன்ற சிறிய ஆயுதங்கள் முதல் மோட்டார்கள், ஆட்டிலரிகள் முதலிய கனரக ஆயுதங்கள் வரை விடுதலைப் புலிகளின் நிலைகளைத் தகர்ப்பதற்குப் பயன்படுத்தப்பட்டன.

பொதுமக்கள் குறித்து போதிய கவனம் எடுக்கப்படவில்லை. சிறிலங்கா அரசு தெரிவித்த பல விடயங்கள் பொய்யானவை. சர்வதேச சமூகத்தை ஏமாற்றும் நோக்கக் முடையவையாகவும் அவை காணப்பட்டன.

அரசு தனது நடவடிக்கைகளை முன்னெடுப்பதற்காகப் போர் முனையில் சிக்கியிருந்த மக்களின் எண்ணிக்கையை வேண்டுமென்றே குறைத்துக் கூறியது என அரசு அதிகாரியொருவரே ஏற்றுக்கொண்டிருந்தார். விடுதலைப் புலிகளும் மக்களாதீது தமது கட்டுப்பாட்டு பகுதியிலிருந்து வெளியேறுவதைத் தடுக்க முயன்றனர். இலங்கை அரசை சர்வதேச விசாரணைக்

குட்படுத்த வேண்டும் என்றார் அவர்.

இதேவேளை, கோர்டன் வையஸ் தெரிவித்த கருத்துக்கள் ஐ.நா. சபையை பிரதிநிதித்துவப்படுத்த மாட்டாது என்று சிறிலங்காவில் உள்ள ஐ.நா வதிவிட ஒருங்கமைப்பாளர் பணிமனை தெரிவித்துள்ளது. குறிப்பிட்ட எந்தவொரு விடயம் குறித்தும் ஐக்கிய நாடுகள் ஸ்தாபனத்தின் மொத்தமான கருத்துக்கள் செயலாளர் நாயகத்திடமிருந்து அல்லது ஒருவரையே சிறீஷ்ட ஐக்கிய நாடுகள் அதிகாரிகளிடமிருந்து அறிக்கை வழவில் வெளியிடப்படும் என்று ஐக்கிய நாடுகள் வதிவிட ஒருங்



கமைப்பாளர் தெரிவித்தார். உயிரிழந்தவர்கள் பற்றிய உள்ளக மதிப்பீடுகளை நாம் பேணிய அதேவேளை களத்தில் சுயாதீனமாக அவற்றை சரிபார்ப்பதற்கு சந்தர்ப்ப சூழ்நிலைகள் எம்மை அனுமதிக்கவில்லை என்றும் இதனால் உயிரிழந்தோர் குறித்து சரியான தொகையை குறிப்பிட முடியாது என்றும் ஐக்கிய நாடுகள் பணிமனை தெரிவித்துள்ளது. சமுதாயங்களுக்கு புனர்வாழ்வுவளிக்கவும் சமாதான தீர்வுகளை கொண்டு வரவும் ஐக்கிய நாடுகள் சபை சிறிலங்கா அரசுக்கு உதவும் என்று ஐக்கிய நாடுகள் வதிவிட பிரதிநிதி மேலும் தெரிவித்தார்.

இதேவேளை, கோர்டன் வையஸ் தங்களைப் பற்றிக் கூறியதைப் பொய்யான தகவல் என்று சிறிலங்கா வர்ணித்துள்ளது. கோர்டன் வையஸ்சும் நட்பில் இருந்து வெளியேற்றப்பட்டவர்களில் ஒருவராக இந்தக் கருத்தை வெளியிட்டுள்ளதாக சிறிலங்கா வெளியுறவுத் துறை அமைச்சர் ரோஹித்த போகல்லாகம தெரிவித்துள்ளார்.

நிலைமை இவ்வாறிருக்க, இலங்கையில் இழைக்கப்பட்டதாகக் கருதப்படும் போர்க்குற்றங்கள் குறித்து விசாரணைகளை நடத்துவதற்கு அந்நாட்டு அரசாங்கம் இதுவரை அக்கறை காட்டவில்லை என்றும் எமது அலுவலகத்துக்கு கிடைத்துள்ள தகவல்கள் அதனை மிகத் தெளிவாகப் புலப்படுத்துகின்றன என்றும் ஐ.நா. மனித உரிமைகள் ஆணையாளர் நவந்தம்பினை தெரிவித்துள்ளார்.

சிறிலங்கா அரசாங்கம் போர்க் குற்றங்கள் குறித்து மட்டுமன்றி தேர்தலுக்குப் பிந்திய உரிமை மீறல்கள் குறித்தும் விசாரணை நடத்த வேண்டும் என்பதனையும் அந்நாட்டின் மனித உரிமைகள் அமைச்சர் மகிந்த சமரசிங்கவிடம் நேரில் வலியுறுத்தி உள்ளேன் என்று அபர்லாந்தின் தலைநகர் டப்லினில் நடைபெற்ற மனித உரிமைகள் தொடர்பான மூன்று நாள் மாநாட்டில் கலந்துகொண்டிருந்த ஐ.நா.மனித உரிமைகள் ஆணையாளர் நவந்தம்பினை தெரிவித்துள்ளார்.

(38ம் பக்கம் பார்க்க)